

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर में हिन्दी ज्ञान प्रतियोगिता आयोजित

पंतनगर। १० सितम्बर २०१८। पंतनगर विश्वविद्यालय के प्रकाशन निदेशालय के तत्वाधान में मनाये जा रहे हिन्दी सप्ताह के अंतर्गत आज सामान्य हिन्दी ज्ञान की दूसरी प्रतियोगिता का आयोजन किया गया। सामान्य हिन्दी ज्ञान की यह प्रतियोगिता वरिष्ठ वर्ग के कक्षा ९ से १२ के विद्यार्थियों के लिए थी। इस प्रतियोगिता का आयोजन आज अपराह्न में कृषि महाविद्यालय के अनंत राव हॉल में किया गया। प्रभारी अधिकारी, प्रकाशन निदेशालय, डा. नरेश कुमार, ने बताया कि प्रतियोगिता में परिसर स्थित कैम्पस स्कूल, राजकीय कन्या इंटर कालेज तथा पंतनगर इंटर कालेज के ९६ विद्यार्थियों ने भाग लिया। विद्यार्थियों ने बड़े उत्साह के साथ प्रतियोगिता में भाग लिया।

इससे पूर्व कनिष्ठ वर्ग के कक्षा ६ से ८ के विद्यार्थियों की सामान्य हिन्दी ज्ञान प्रतियोगिता का आयोजन इसी हॉल में हुआ था, जिसमें ८३ विद्यार्थियों ने भाग लिया। ये विद्यार्थी विश्वविद्यालय परिसर में स्थित सरस्वती शिशु मंदिर, कैम्पस स्कूल, पंतनगर इंटर कालेज एवं राजकीय बालिका इंटर कालेज के थे। इन प्रतियोगिताओं में विजित प्रतिभागियों को १४ सितम्बर को आयोजित किये जाने वाले हिन्दी दिवस समारोह में विश्वविद्यालय के कुलपति द्वारा पुरस्कृत किया जायेगा। प्रतियोगिताओं के आयोजन में सीमा श्रीवास्तव, सुधा, अरुणा मल, महेश सिंह, गोपाल सिंह नेगी, महावीर प्रसाद, मनोज कुमार, राजीव बहुगुणा एवं विजय कुमार ने योगदान दिया।



हिन्दी सप्ताह के अंतर्गत सामान्य हिन्दी ज्ञान प्रतियोगिता में प्रतिभाग कर रहे कक्षा ९ से १२ के विद्यार्थी।